



سوال

(269) باپ، والدہ اور بھائی کے بغیر لڑکی کا نکاح پڑھوانا

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ کے بارے میں کہ مسمی باہل ولد بہاول قوم انصاری چک نمبر ۸۱ موضع چوہے جھاڑ تحصیل و ضلع شیخوپورہ کا رہائشی ہوں مجھے ایک شرعی مسئلہ دریافت کرنا مقصود ہے جو ذیل عرض ہے۔

یہ کہ میری حقیقی دختر مسماٹ آمنہ بی بی کا نکاح باپ، والدہ اور بھائی کے بغیر ہوا جبکہ مسماٹ آمنہ بی بی پھوپھی کو ملنے گئی تو مسماٹ مذکورہ کو ورغلا کر نکاح کر دیا اس نکاح کو 4 ماہ کا عرصہ ہو چکا ہے اور نکاح کے بعد مسماٹ مذکورہ اپنے خاوند محمد علی ولد شہما قوم انصاری موضع تالیلیہ والی تحصیل حافظ آباد ضلع گوجرانوالہ کے ہاں آباد نہیں ہوئی ہے صرف شرعاً نکاح ہی کیا ہے اور نہ مسماٹ مذکورہ کے والدین کو اس نکاح کا علم تھا اب مسماٹ مذکورہ اپنے خاوند کے ہاں نہ ہی آباد ہونے کو تیار ہے اب مسماٹ آمنہ بی بی کے والدین سخت پریشان ہیں، ان حالات میں اب سوال ہے کہ بغیر والدین کی رضا مندی کے نکاح ہو سکتا ہے یا کہ نہیں اور مسماٹ مذکورہ اب نکاح جدید کی حق دار ہے کہ نہیں؟ قرآن و حدیث کی روشنی میں جواب دے کر عند اللہ ماجور ہوں۔ کذب بیانی کا سائل خود ذمہ دار ہوگا۔ ہم تصدیق کنندگان اس کے ذمہ دار ہوں گے۔ لہذا ہمیں شرعی فتویٰ دیا جانا مناسب ہے۔

۱: محمد اصغر ولد امیر چک نمبر ۸۱ موضع چوہے جھاڑ تحصیل و ضلع شیخوپورہ۔

۲: قابے خاں ولد شاہ محمد قوم چک نمبر ۸۱ موضع چوہے جھاڑ تحصیل و ضلع شیخوپورہ

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بشرط صحت سوال و بشرط صحت تحریر طذا صورت مسؤلہ میں شرعاً نکاح منعقد نہیں ہوا کہ شرعاً کوئی نہ اپنا نکاح خود کر سکتی ہے اور نہ کسی دوسری عورت کی شرعاً ولی بن سکتی ہے جبکہ صحت نکاح کے لئے ولی مرشد کی اجازت از بس ضروری ہے۔ چنانچہ صحیح بخاری میں ہے:

(بَابُ مَنْ قَالَ: لَا نِكَاحَ إِلَّا بِوَلِيٍّ لِقَوْلِ اللَّهِ تَعَالَى: {فَلَا تَعْضُلُوهُنَّ} [البقرة: 232] فَمَنْ فَعَلَ فِيهِ الثَّيْبُ، وَكَذَلِكَ الْبَيْعُ، وَقَالَ: {وَلَا تُنكِحُوا الْمُشْرِكِينَ حَتَّىٰ يُؤْمِنُوا} [البقرة: 221] وَقَالَ: {وَأَنْكِحُوا الْأَيَامَىٰ مِنْكُمْ} [النور: 32] (صحیح بخاری: ج ۲: ص ۸۶۹)

اس بات کا بیان کہ جو شخص نکاح کی صحت کے لئے شرعی ولی کی اجازت کو ضروری خیال کرتا ہے وہ قرآن مجید کی اس آیت سے دلیل لیتا ہے کہ تم عورتوں کو طلاق دے چکو اور وہ

عدت پوری کر لیں تو ان کو نکاح سے نہ روکو۔ یعنی اگر ولی کو کوئی اختیار ہی نہیں تو پھر اللہ تعالیٰ نے ولیوں کو یہ حکم کیوں دیا ہے لہذا ماننا پڑتا ہے کہ ولی کو حق ولایت بہر حال حاصل ہے۔ عورت خواہ شوہر دیدہ ہو یا کنواری ہو اور اسی طرح آیت **تَنْكِحُوا الْمُشْرِكِينَ** اور **النِّسَاءُ الْاَيَامِي** میں بھی عورتوں کے لئے ولیوں کو خطاب کیا گیا ہے، لہذا ان تینوں نصوص سے ثابت ہوا کہ صحت نکاح کے لیے ولی مرشد کی اجازت ناگزیر ہے۔ ورنہ ان تینوں آیات میں ولیوں کو خطاب کا کوئی معنی باقی نہیں رہ جاتا اور یوں کلام الہی عبث قرار پاتی ہے۔ حاشا وکلا۔ اب احادیث ملاحظہ فرمائیے :

(عَنْ أَبِي بُرَّةَ، عَنْ أَبِي مُوسَى، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: «لَا نِكَاحَ إِلَّا بِوَلِيٍّ» رَوَاهُ أَحْمَدُ، وَالْأَرْبَعَةُ، وَصَحَّحَهُ ابْنُ أَبِي عَاصِمٍ، وَابْنُ جَبَانَ، وَأَعْلَى بِالْإِسْمَالِ - وَرَوَى الْإِمَامُ أَحْمَدُ عَنِ النَّخَعِيِّ عَنِ عَمْرِانِ بْنِ النَّخَعِيِّ مَرْفُوعًا «لَا نِكَاحَ إِلَّا بِوَلِيٍّ». (سبل السلام: ج ۳ ص ۱۱۷)

”حضرت ابو موسیٰ اشعری رضی اللہ عنہ سے مروی ہے رسول اللہ ﷺ نے فرمایا کہ شرعی ولی کی اجازت کے بغیر نکاح صحیح قرار نہیں پاتا اور یہ حدیث صحیح ہے۔ اس کو امام احمد، ابو داؤد، ترمذی نسائی اور ابن ماجہ نے روایت کیا ہے۔ امام علی بن مدینی اور ترمذی اور بیہقی اور متعدد حفاظ حدیث نے صحیح قرار دیا ہے تاہم حافظ ابن حجر نے اس کو مرسل حدیث قرار دیا ہے اور امام حاکم کے مطابق امہات المؤمنین، حضرت عائشہ ام سلمہ اور زینب بنت جحش رضی اللہ عنہما سے بھی اس بارے میں صحیح احادیث مروی ہیں اور اسی طرح اس مسئلہ میں حضرت علی، عبداللہ بن عباس رضی اللہ عنہم وغیرہ تیس صحابہ سے بھی احادیث مستقول ہیں اور ان احادیث کی وجہ سے جمہور علمائے امت کے نزدیک صحت نکاح کے لئے ولی کی اجازت ضروری ہے، ورنہ نکاح صحیح نہیں ہوتا۔

(وَعَنْ عَائِشَةَ - رَضِيَ اللَّهُ عَنْهَا - قَالَتْ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - «أَيُّمَا امْرَأَةٍ نَكَحْتُمْ بِغَيْرِ إِذْنِهَا وَفَكَانَ بَابًا طَلًّا فَإِنَّ دَعْلًا بَهَا فَلَمَّا انْتَهَرَ بِهَا انْتَحَلَ مِنْ فَرْجِهَا فَإِنَّ اشْتَجَرَ وَافَا السُّلْطَانَ وَوَلِيًّا مَنْ لَا وَوَلِيًّا لَهُ» أَخْرَجَهُ الْأَرْبَعَةُ إِلَّا النَّسَائِيَّ وَصَحَّحَهُ أَبُو عَوَانَةَ، وَابْنُ جَبَانَ وَانْحَاكُمُ قَالَ ابْنُ كَثِيرٍ، وَصَحَّحَهُ يَحْيَى بْنُ مَعِينٍ، وَغَيْرُهُ مِنَ النُّحَاظِ (سبل السلام: ج ۳ ص ۱۱۸)

”حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا کہ جو عورت اپنے ولی کی اجازت کے بغیر نکاح کر لے تو اس کا نکاح باطل ہے اور دخول کی صورت میں وہ عورت اپنے اسی غیر شرعی شوہر سے مہر حاصل کرے گی“

(وَعَنْ أَبِي بُرَيْرَةَ - رَضِيَ اللَّهُ تَعَالَى عَنْهُ - قَالَ: قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «لَا تُزَوَّجُ الْمَرْأَةُ الْمَرْأَةَ، وَلَا تُزَوَّجُ نَفْسَهَا» (رواه ابن ماجہ والدارقطنی ورجاله ثقات، سبل السلام: ج ۳ ص ۱۲)

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: کوئی عورت کسی دوسری عورت کا نکاح نہ کرے اور نہ از خود اپنے نکاح کی ولی بنے۔ یعنی عورت ولی نکاح نہیں ہو سکتی۔

امام محمد بن اسماعیل الامیر اس حدیث کی شرح میں رقم طراز ہیں :

(فِيهِ دَلِيلٌ عَلَى أَنَّ الْمَرْأَةَ لَيْسَ لَهَا وَلَا لِإِيَّتِي الْإِنِّكَاحَ لِنَفْسِهَا، وَلَا لِغَيْرِهَا فَلَا حَبْرَةَ لَهَا فِي الْإِنِّكَاحِ لِسَبَابِهَا، وَلَا قَوْلًا فَلَا تُزَوَّجُ نَفْسَهَا بِإِذْنِ الْوَلِيِّ، وَلَا غَيْرِهِ، وَلَا تُزَوَّجُ غَيْرَهَا بِوَلَايَةٍ وَلَا بِوَكَالَةٍ، وَلَا تَقْبَلُ الْإِنِّكَاحَ بِوَلَايَةٍ وَلَا وَكَالَةٍ، وَتُؤْتَلُ الْجُمُورُ) (سبل السلام ج ۳ ص ۱۲۰)

یعنی یہ حدیث اس بات کی دلیل ہے کہ عورت کو حق ولایت حاصل نہیں، لہذا وہ نہ اپنی ذات کے لئے ولی بن سکتی ہے اور نہ کسی دوسری عورت کے نکاح کی ولی بن سکتی ہے، یعنی از خود نہ اپنا نکاح کر سکتی ہے اور نہ کسی دوسری عورت کی ولی بن سکتی ہے اس لئے اس کی زیر ولایت کیا گیا نکاح ناقابل اعتبار ہے۔

چونکہ صورت مسئلہ میں بشرط صحت سوال مسماآت آمنہ بی بی بنت ہاؤل انصاری کا نکاح باپ کی اجازت کے بغیر بلکہ اس کی غیر موجودگی میں پڑھا گیا ہے۔ لہذا مذکورہ بالا آیات مقدمہ اور احادیث صحیحہ کے مطابق یہ نکاح شرعاً باطل ہے، کیونکہ سرے سے منعقد ہی نہیں ہوا کہ شرعی ولی، یعنی باپ کی اجازت کے بغیر پڑھا گیا ہے اور جب یہ نکاح باطل ہے



تو پھر وہ آزاد ہے اور اپنے شرعی ولی کی اجازت کے ساتھ اور اس کے زیر اہتمام جہاں چاہے نکاح کر لینے کی حقدار ہے مگر استبراء رحم ضروری ہے تاکہ پتہ چلے کہ حاملہ نہیں۔ اگر حاملہ ہو تو پھر وضع حمل سے قبل نکاح صحیح نہیں ہاں اگر یہ نکاح رجسٹرڈ ہو چکا ہے تو پھر اس فیصلے کی تکمیل میں علاقہ کے پیمبرین کو اعتماد میں لینا ضروری ہے تاکہ قانونی سقم پیدا نہ ہو۔ مفتی کسی قانونی سقم کا ہرگز ذمہ دار نہ ہوگا۔ خدا عندی واللہ تعالیٰ اعلم بالصواب والیہ المرجع والمآب فی یوم الحساب۔

لَا نِكَاحَ إِلَّا بِالْوَلِيِّ :

اس جگہ تنظیم اہل حدیث مضمون لگے گا قسط نمبر ۱۔ درجہ ذیل قسط ۳ ہے

(عَنْ عَائِشَةَ قَالَتْ : قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «أَيُّمَا امْرَأَةٍ نَكَحَتْ بِغَيْرِ إِذْنِ وَلِيِّهَا فَكَانَ بَاطِلًا ، وَكَانَ بَاطِلًا ، فَكَانَ بَاطِلًا ،» (رواه النسائي ، نيل الاوطار باب لا نكاح الا بولي ج ۶ ص ۱۱۸)

حضرت عائشہ سے روایت ہے کہ رسول اللہ ﷺ نے فرمایا کہ جس عورت نے اپنے ولی کی اجازت کے بغیر نکاح کیا، وہ نکاح باطل ہے، وہ نکاح باطل ہے، وہ نکاح باطل ہے۔ اگر میاں بیوی ازدواجی عمل کر چکے ہوں تو اس صورت میں عورت کو حق مہلے گا۔ اگر اولیائے نکاح کا آپس میں اختلاف ہو تو پھر سلطان وقت (علاقے کا مجاز افسر) اس کا ولی ہوگا جس کا کوئی ولی نہ ہو۔

(وَقَدْ صَحَّ عَنْ عَائِشَةَ أَنَّهَا نَكَحَتْ رَجُلًا مِنْ بَنِي أُجَيْنَا فَفَرَّ بِنْتِ يَتِيمٍ بَسْتَرْتُمْ تَكَلَّمْتُ حَتَّى إِذَا لَمْ يَبْقَ إِلَّا الْعَقْدُ أَمَرْتُ رَجُلًا فَأَنْجَحْتُ ثُمَّ قَالَتْ لَيْسَ إِلَى النِّسَاءِ نِكَاحٌ) (انرجہ، عبدالرزاق فتح الباری ج ۹ ص ۱۵۲)

”حضرت عائشہ سے صحیح طور ثابت ہے کہ آپ ﷺ نے اپنے ایک بھتیجے کے نکاح کا پروگرام بنایا اور پردے میں بیٹھ کر بات چیت طے کی اور جب عقد پڑھنے کا موقع آیا تو ایک آدمی کو نکاح کراہینے کا حکم دیا تو اس نے نکاح کر دیا، بعد ازاں فرمایا کہ عورتوں کو نکاح کرنے کا کوئی حق، اختیار حاصل نہیں۔

(عَنْ أَبِي بُرَيْرَةَ - رَضِيَ اللَّهُ تَعَالَى عَنْهُ - قَالَ : قَالَ رَسُولُ اللَّهِ - صَلَّى اللَّهُ عَلَيْهِ وَسَلَّمَ - : «لَا تُنْزَوُجُ الْمَرْأَةُ الْمَرْأَةَ ، وَلَا تُنْزَوُجُ الْمَرْأَةُ نَفْسَهَا» (رواه ابن ماجه والدارقطني ورجالہ ثقات ، سبل السلام ج ۳ ص ۱۱۹، ۱۲۰) وقال الشيخ ناصر الباني صحیح انرجہ ابن ماجہ، والدارقطني والبيهقي، ارواء الخليل ج ۶ ص ۲۳۸)

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: کوئی عورت کسی عورت کا نکاح نہ کرے اور نہ خود اپنا نکاح کرے۔

(وَقَدْ صَحَّتِ الرِّوَايَةُ فِيهِ عَنْ أَزْوَاجِ النَّبِيِّ - صَلَّى اللَّهُ عَلَيْهِ وَسَلَّمَ - عَائِشَةَ وَأُمِّ سَلَمَةَ وَزَيْنَبَ بِنْتِ جَحْشٍ ، ثُمَّ مَرَدَتْهَا مَلَائِكَةُ صَحَابِيًّا وَحَدِيثٌ دَلَّ عَلَى أَنَّهُ لَا يَصِحُّ النِّكَاحُ إِلَّا بِلِوَالِي الْأَصْلِ فِي النَّفْسِ نَفْسِي (سبل السلام : ج ۳ ص ۱۱۹، و نيل الاوطار : ج ۶ ص ۱۱۹)

اس باب میں ازدواج مطہرات عائشہ، ام سلمہ، زینب بنت جحش، علی، ابن عباس رضی اللہ عنہم سے روایت سے بھی احادیث مروی ہیں۔ پھر امام حاکم نے ایسے تیس صحابہ گنوائے ہیں جن سے حدیث لانکاح مروی ہے اور لانکاح الا بولی میں لانفی صحت ہے، لانفی کمال نہیں کیونکہ نفی سے مراد دراصل صحت کی نفی ہوتی ہے، یعنی کلی طور پر نکاح کی نفی مراد ہے۔

(عن ابن المنذر أنه لا يعرف عن أحد من الصحابة خلاف ذلك وعليه دلت الأحاديث) (فتح الباری : ج ۹ ص ۱۰۲، وسبل السلام : ج ۳ ص ۱۱۹)

یعنی امام ابن منذر تصریح فرماتے ہیں کہ کوئی ایسا صحابی نہیں جو نکاح میں ولی کی اجازت کو لازمی شرط نہ سمجھتا ہو۔ یعنی بدون ولی نکاح کا قائل ہو۔ بالفاظ دیگر صحابہ کرام میں اس بارے میں کوئی اختلاف نہیں اور مذکورہ بالا احادیث صحیحہ مرفوعہ متصلہ اسی پر دلالت کرتی ہیں۔

امام شوکانی رحمۃ اللہ علیہ تصریح فرماتے ہیں :

(وقد ذهب إلى بطلانها في غير ذلك من كتبنا --- وجمهورية العلم فتاوى الاصح العقدة دون ولي) (۳: نيل الاوطار: ج ۶: ص ۱۱۹)

حضرت علی رضی اللہ عنہ، حضرت عمر رضی اللہ عنہ، ابن عباس رضی اللہ عنہ، ابن عمر رضی اللہ عنہ، ابن مسعود رضی اللہ عنہ، ابو ہریرہ رضی اللہ عنہ، عائشہ رضی اللہ عنہا، حسن بصری، سعید بن مسیب، ابن شبرمہ، ابن ابی لیلیٰ، عترت، احمد بن حنبل، اسحاق بن راہویہ، شافعی اور جمہور اہل علم رحمۃ اللہ علیہم اسی طرف گئے ہیں اور کہا ہے کہ ولی کی رضامندی اور اجازت کے بغیر نکاح ہی نہیں ہوتا۔

محقق سید محمد سابق کے مطابق امام مالک، قاضی شریح، ابراہیم نخعی، عمر بن عبدالعزیز، سفیان ثوری، اوزاعی، عبداللہ بن مبارک، ابن حزم طبری اور ابو ثور کا بھی یہی مذہب اور فتویٰ ہے۔ (۵: فقہ السنۃ: ج ۲ ص ۱۱۳)

حضرت شاہ ولی اللہ رائے سہمی :

آپ اسلام کے نامور فلاسفر احکام شریعت کے اسرار و رموز کے بڑے شناس اور خواص فرماتے ہیں کہ رسول اللہ ﷺ نے فرمایا: **(النکاح الاہولی)** جان لو کہ خصوصاً نکاح میں عورتوں کو حکم (باختیار انتخابی) سمجھ لینا روا نہیں کیونکہ عورتیں ناقصات العقل ہوتی ہیں اور ان کی فکرناتقص ہوتی ہے اس لئے بسا اوقات مصلحت کی طرف ان کی رہبری نہ ہو سکے گی دوسرے غالباً وہ حسب کی حفاظت نہ کریں گی اور بسا اوقات غیر کفو کی طرف ان کی رغبت ہو سکتی ہے اور اس میں ان کی قوم کی عار ہے۔ پس ضروری ہوا کہ ولی کو اس باب میں دخل دیا جائے تاکہ یہ مضدہ بند ہو نیز ضرورت جبلی کے اعتبار سے لوگوں میں عام طریقہ یہ ہے کہ مرد عورتوں پر حاکم ہوتے ہیں اور تمام بندوبست انہی سے متعلق ہوتا ہے جیسا کہ **(الرجال قوامون)** تو امرن علی النساء میں یہ وضاحت موجود ہے۔ نیز نکاح کے اندر ولی کی شرط لگانے میں اولیا کی عزت ہے اور عورتوں کو اپنا نکاح خود بخود کرنے میں ان کی بے عزتی ہے جس کا دار و مدار بے حیائی پر ہے اور اولیاء کی مخالفت اور ان کی بے قدری ہے۔ نیز یہ بات بھی واجبات سے ہے کہ نکاح اور زنا میں شہرت کے ساتھ امتیاز ہو اور شہرت کی بہتر صورت یہ ہے کہ عورت کے اولیا نکاح میں موجود ہوں۔ (حجۃ اللہ عربی: ج ۲ ص ۱۲۷ اور مترجم اردو نکاح کا بیان ص ۵۱۵)

خلاصہ کلام یہ کہ قرآن مجید، احادیث صحیحہ مرفوعہ متصلہ سلف صالحین، یعنی جملہ صحابہ کرام، فقہاء تابعین، حضرت امام بخاری و دیگر فقہاء و محدثین، ائمہ مذاہب اور جمہور علمائے اسلام کی تصریحات کے مطابق ہمارے ان فاضل مجاہد کا یہ فیصلہ اسلام کے عائلی نظام کے سراسر منافی ہے اور اللہ تعالیٰ اور رسول اللہ ﷺ کی توہین پر مشتمل ہے اس فیصلہ کو بحال رکھنا اسلامی معاشرہ کی بنیادوں کو ڈھانسنے کے مترادف ہے۔ لہذا ایسے قانون کی اصلاح نہایت ضروری ہے جس کی کوکھ سے اس قسم کے غیر اسلامی غیر اخلاقی اور غیر عقلی فیصلے جنم لیتے ہیں ورنہ

غیرت نام تھا جس کا گئی تیمور کے گھر سے۔۔۔ والی بات ہے۔

ولی کے اوصاف :

اب رہا یہ سوال کہ بالفہ عاقلہ باکرہ ہو یا ثیمہ پسنے ازدواجی مستقبل کے بارے میں مجبور محض اور بے بس ہے اور شریعت نے اس کی پسند عدم پسند اور اس کے جذبات کو کوئی اہمیت نہیں دی تو اس سوال کا جواب ہے کہ جہاں شریعت نے نکاح کے شرعی انعقاد کے لئے ولی کی اجازت شرط بنیادی قرار دی ہے وہاں یہ بھی ضروری قرار دیا ہے کہ ولی نکاح لڑکی کے حق میں مخلص، مشفق، خیر خواہ اور خیر سگالی کے جذبہ سے سرشار ہو یعنی لڑکی کی رضامندی، مفاد اور اس نیک اور معقول جذبات کو درخور اعتناء رکھنے والا ہو۔ لڑکی پر ظلم و جبر کرنے والا نہ ہو اور اس کے معقول مشورہ کو اپنی جھوٹی اتاکی بھینٹ چڑھانے والا نہ ہو غرض کہ ہر طرح کی خود غرضی مفاد پرستی اور بے جا دھونس سے کام لینے والا نہ ہو اگرچہ ولی نکاح ان کے اوصاف سے عاری ہوگا تو شریعت میں ایسے ولی کو ولی عاقلہ (غیر مشفق) کہا جاتا ہے اور یہ حق ولایت سے محروم قرار پاتا ہے۔ ہماری اس رائے کی بنیاد حسب ذیل

صحیح اور حسن احادیث ہیں :

«عَنْ أَبِي سَلَمَةَ، أَنَّ أَبَا هُرَيْرَةَ، حَدَّثَنِي: أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: «لَا تُنْكَحُ الْأَيْمَةُ حَتَّى تُنْتَأَمَرَ، وَلَا تُنْكَحُ الْبَيْحُ حَتَّى تُنْتَأَذَنَ» قَالُوا: يَا رَسُولَ اللَّهِ، وَكَيْفَ إِذُنُنَا؟ قَالَ: «أَنْ تُنْكَحْتَ»

”رسول اللہ ﷺ نے فرمایا کہ بیوہ عورت کا اس وقت تک نکاح نہ پڑھا جائے جب تک اس سے مشورہ نہ کیا جائے اور کنواری لڑکی کا نکاح تب تک نہ کیا جائے جب تک اس سے اجازت نہ لی جائے۔ صحابہ نے پوچھا کہ اذن کی کیا صورت ہے؟ فرمایا اس کا خاموش رہنا ہی اذن ہے“

(عن ابن عباس قال لانكاح الإبل والمرشد زاهدی عدل)

(رواه البيهقي و الشافعي، نیل الاوطار: باب الشحادة في النكاح ج ٦ ص ١٢٦)

”کہ ہدایت یافتہ اور دو عادل گواہوں کی گواہی کے بغیر نکاح نہیں ہوتا“

(عن ابن عباس قال لانكاح الإبل والمرشد زاهدی عدل) (رواه الطبرانی في الأوسط عن سفیان لانكاح الإبلی مرشد أو سلطان)

”دو عادل گواہوں اور خیر خواہ ولی کی اجازت کے بغیر نکاح نہیں ہوتا اور سفیان کی روایت کے مطابق خیر خواہ ولی یا پھر سلطان کی اجازت کے بغیر نکاح منعقد نہیں ہوتا۔“

خلاصہ :

خلاصہ کلام یہ ہے کہ جس طرح شرعی نکاح کے انعقاد کے لئے ولی کی اجازت بنیادی شرط ہے اسی طرح لڑکی کے بلا جبر رضامندی بھی لازمی شرط ہے۔ یعنی فریقین (لڑکی اور اس کا ولی) دونوں شرعاً پابند ہیں کہ باہمی افہام و تفہیم اور اتفاق رائے سے چلیں اور ایک دوسرے کے جائز مفادات اور جذبات کا پاس رکھ کر پیش رفت کریں۔ ورنہ کسی ایک فریق کی یک طرفہ دھونس اور ہٹ دھرمی کے ساتھ پڑھا گیا نکاح شرعی نکاح ہرگز نہ ہوگا۔

فقہائے مذاہب کی تصریحات :

امام ابن قدامہ حنبلی رقمطراز ہیں :

(أَخْبَأُ النَّاسَ بِنِكَاحِ الْمَرْأَةِ الْخُرَّةِ الْوَالِدِ وَلَا وَالِيَةً لِأَخِي مَعَهُ وَبِهَذَا قَالَ الشَّافِعِيُّ وَهُوَ الْمَشْهُورُ عَنْ أَبِي حَنِيفَةَ)

والد کے ہوتے ہوئے کسی بھی شخص کو کسی آزاد عورت کا نکاح کا ولی بننے کا حق نہیں امام شافعی اور ایک مشہور قول کے مطابق امام ابو حنیفہ رحمۃ اللہ علیہ کا بھی یہی مذہب اور فتویٰ ہے تاہم امام مالک اور ایک دوسرے قول کے مطابق امام کے نزدیک والد کے مقابلہ میں یتا ولی اقرب ہے

صاحب المتقن لکھتے ہیں :

(أَخْبَأُ النَّاسَ بِنِكَاحِ الْمَرْأَةِ الْخُرَّةِ الْوَالِدِ الْوَالِدِ وَالْإِنَّمَا وَانْ عَلَاثِمُ الْبَنَاتِ وَالنِّسَاءِ) (كتاب المتقن ج ٢ ص ١٩)

”آزاد عورت کے نکاح کی ولایت کا تمام لوگوں سے زیادہ حق دار والد ہے پھر اس کا دادا، پردادا اور پھر یتا اور یتانا وغیرہ“

الشیخ محمد الشرفینی شافعی تصریح فرماتے ہیں :



(أحق الأولياء أب ثم جد ثم أبوه ثم الأخ لأبوين أو لأب ثم! بنا وان سفل) (: معنی المحتاج : ج ۳ ص ۱۵۱)

”تمام ولیوں کے مقابلہ میں عورت کا والد سب سے زیادہ حق دار ہے، پھر اس کا دادا، پردادا پھر عورت کا حقیقی بھائی اور عورت کا علاقائی بھائی اگر وہ نہ ہو تو عورت کا یشا پوتا وغیرہ“
حافظ عبداللہ محدث روپڑی رحمۃ اللہ علیہ تصریح فرماتے ہیں :

”بہر صورت عورت کے لئے ولی کا ہونا ضروری ہے اول نمبر والد ہے بعض اول نمبر بیٹے کو کہتے ہیں۔ اگر یہ ظلم کریں تو بھائی، اس کے بعد چچا، پھر چچا زاد بھائی، پردادا اور اس طرح اوپر تک جہاں تک اپنے نسب کا علم ہو“ (جلد 2 ص ۲۱۷) پس ان تصریحات کے مطابق والد کے ہوتے ہوئے کوئی دوسرا شخص، خواہ وہ سلطان وقت ہو، کسی عورت کا ولی نہیں بن سکتا مگر جب ولی اقرب یا ولی بعد موجود نہ ہو یا ولیوں میں اختلاف ہو تو اس صورت میں سلطان (قاضی یا مجاز افسر ولی ہوتا ہے)۔ لہذا شرعی ولیوں کی اجازت کے بغیر مغویہ عورتوں کے عدالتوں میں پڑھے جانے والے نکاح شرعاً باطل ہیں۔

اس لئے گزارش ہے کہ پاکستانی عدالتیں زنا کاری کے فروغ کے سرٹیفکیٹ جاری کرنے سے باز آجائیں۔ ورنہ اللہ تعالیٰ کے حضور جواب طلبی سے بچ نہیں سکیں گے ہم کو شاہوں سے عدالت کی توقع نہیں آپ کہتے ہیں تو زنجیر بلاہیتے ہیں۔

وما یرید الا اصلاح، ہذا ما عندی واللہ تعالیٰ اعلم بالصواب۔

اگر برانہ منائیں

اہل صحافت اگر برانہ منائیں تو ان کی خدمت میں درد مند اندہیل ہے کہ ایسے عاقبت اندیش اور باریک بین دانشوروں سے زیادہ اور کون اس حقیقت سے آگاہ ہے کہ مغرب کی مادر پدر آزاد تہذیب کا حامی ٹولہ پاکستان کے مسلم معاشرہ میں فواحش، بے حیائی اور انارگی کا زہر گھولنے اور اسلام کے خاندانی نظام کی بنیادوں کو ڈھاہ دینے کے لئے اپنے تمام فکری، قلمی مواصلاتی ذرائع ابلاغ اور مالی وسائل کو بے تحاشا میدان عمل میں جھونک چکا ہے اور اسلامی قوانین کی تطبیق کے بارے میں ہماری قومی سردمہری، بے راہ روی اور مجرمانہ غفلتوں سے فائدہ اٹھاتے ہوئے وہ اپنے اس ناپاک مشن میں خاصی کامیابی بھی حاصل کر چکا ہے اور حطم جہا کی راہ پرواں دواں ہے

غور کریں اور مسلمان دانشور کی حیثیت سے بتلائیں کہ ایسے تکلیف دہ ظروف و احوال اور ایسے خوفناک تناظر میں اس قسم کے سراسر غیر شرعی، غیر اخلاقی اور غیر منطقی فیصلوں کو یوں پھل سکیب صفحات پر چوب قلم کے ساتھ جلی حروف میں مکررہ کرر قنوع عنادین سے روزانہ بے دریغ شائع کرتے چلے جانا ملک و ملت کی کون سی خدمت کے زمرے میں آتا ہے

۹

ہماری ناقص رائے میں ہمارا یہ طرز عمل اور اسلوب نگارش نہ صرف پاکستان میں پائی جانے والی اسلام دشمن لابیوں کی حوصلہ افزائی اور ان کے اسلام دشمن رویہ کی داد دینے کے مترادف ہے بلکہ اسلام کے ساتھ سنگین، مذاق، پاکستان کی نظریاتی حدود کی پامالی، مسلم معاشرے کے حلقوم پر تیغ آزمائی بھی ہے علاوہ ازیں ایسی فریب خوردہ بداندیش اور انجام سے بے خبر لڑکیوں کے ہاتھوں بے بس شریف والدین کی پگڑی بھالنے اور ان کے زخم پر نیک پاشی سے زیادہ کچھ نہیں شاید کہ اتر جائے تیرے دل میں میری بات۔

ہذا ما عندی واللہ اعلم بالصواب

فتاویٰ محمدیہ



ج 1 ص 680

محدث فتویٰ